

MINUTI

Laqgħa tal-Kunsill Lokali tas-Sigġiewi

IT-TMIEN LEĠISLATURA

Laqgħa Numru 392 (8-20)

It-Tnejn 6 ta' Lulju 2020 fis-6.00 ta' filgħaxija

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi, fis-sitta ta' filgħaxija.

PREŻENTI:

Is-Sindku Kurstein Nicholas Sant
Il-Viċi Sindku Rodianne Haber
Il-Kunsillier Alessia Psaila Zammit
Il-Kunsillier Julian Borg
Il-Kunsillier Adrian Farrugia
Il-Kunsillier Francine Farrugia

ASSENTI B'APOLOĠIJI (Skont Ordni Permanenti 14A(3):

Il-Kunsillier Dominic Grech

UFFIĈJAL PREŻENTI:

Ritienne Giorgino – Segretarju Eżekuttiv

Minuti

Is-Sindku preseda l-laqgħa.

392.1 Qari tal-ittri ta' apologiji

Ma kienx hemm ittri t'apologija.

392.2 Kunsiderazzjoni u Approvazzjoni tal-Minuti

Inqraw il-Minuti tas-Seduti 390. Is-Sindku ressaq il-Minuti għall-approvazzjoni.

Il-Viċi Sindku issekondat.

Il-Kunsill approva unanimament il-Minuti moqrija bħala dokument korrett.

Inqraw il-Minuti tas-Seduti 391. Is-Sindku ressaq il-Minuti għall-approvazzjoni.

Il-Kunsilliera Francine Farrugia issekondat.

Il-Kunsill approva unanimament il-Minuti moqrija bħala dokument korrett.

Punti li joħorġu mill-Minuti

392.2.1 390.2.3 Il-Kunsilliera Alessia Psaila Zammit qalet li l-bord irid ikun kompost ukoll mill-Accountant tal-Kunsill biex jevalwa l-ispiża finanzjarja u anka minn rapprezentant tal-Kunsill. Hija proponiet li l-Avukat tal-Kunsill jipprepara *terms of reference* u jkun ċirkulat mal-Kunsilliera.

392.2.2 390.3.4 Is-Sindku qal li ma kien hemm l-ebda risposta mill-Għaqda Brass Band dwar ir-rendikont mitlub.

392.2.3 390.3.7 Il-Kunsilliera Francine Farrugia iċċarat li ssir riċerka dwar użu ta' vettura elettrika bħala trasport lokali u mhux xiri ta' vettura.

392.2.4 390.3.8 Il-Kunsilliera Francine Farrugia infurmat li l-estensjoni għal dan il-proġett giet approvata.

392.2.5 390.3.6 Is-Sindku qal li l-kanċell taċ-ċimiterju ta' San Dawdar qiegħed għal manutenzjoni u li ser jeħel fil-post mill-ħaddiema tad-Dipartiment tax-Xogħlijiet sa l-aħħar ta' Lulju 2020.

392.2.6 390.4.1 Il-Kunsilliera Alessia Psaila Zammit talbet li jiżdied dan il-kliem ma' dan il-punt: "Il-kunsilliera Alessia Psaila Zammit qalet li s-Sindku kien ippublika post qarrieqa fuq facebook meta ħareġ pożizzjoni li tgħid li kellu qbil unanimu fuq l-proġett ta' social housing fejn il-grownd tal-football u ħalla għal kollox barra s-sottomissjoni li kien qabel fuqha b'mod unanimu l-Kunsill Lokali. Hi qalet li s-Sindku semma s-sottomissjoni ġimgħat wara u għalhekk kien qiegħed jippublika pożizzjoni fragmentata, ntenzjonata li tqarraq u tħawwad lill-pubbliku u instigata minn politika partiġġjana minn naħa tiegħu. Hi talbet diversi drabi lis-Sindku jispjega għaliex pożizzjoni uffiċjali tal-Kunsill giet mdawra f'pożizzjoni partiġġjana u fragmentata."

392.2.7 390.10 Is-Sindku qal li dawn is-sottomissjonijiet ġew mibgħuta.

392.2.8 390.14.1 Il-Kunsilliera Francine Farrugia qalet jekk hux possibbli tintalab il-lista ta' persuni/familji fil-bżonn fis-Sigġiewi bl-iskop li tingħatalhom għajna ulterjuri. Is-Sindku qal li minħabba Data Protection din l-informazzjoni ma tingħatax.

392.2.9 390.10.2 Il-Kunsilliera Alessia Psaila Zammit staqsiet jekk intalabx l-istudju soċjo-demokratiku u jekk kienx hemm risposta. Is-Sindku qal li intalab imma ma giet riċevuta l-ebda risposta f'dan ir-rigward.

392.2.10 390.14.5 Il-kunsilliera Francine Farrugia infurmat li x-xiri ta' gaġeġ tal-qtates ser jiġu inklużi mal-Proġett LC Care u mhux ser jinxtraw mill-fondi tal-Kunsill. Hija infurmat ukoll li ġie komunikat lilha li l-*vouchers* ta' *neutering* tal-qtates li kien hemm għad-dispożizzjoni tal-Kunsilli kienu ġew utiżżati diġa minn lokalitajiet oħra u li għandha toħroġ skema oħra simili fi żmien qasir.

392.3 Komunikazzjoni mis-Sindku

392.3.1 Is-Sindku irrefera għall-iskema ta' għajjnuna finanzjarja lill-Kunsilli mir-Reġjun Nofsinhar għal inizzjattivi ambjentali f'dawn iż-żewġ inizzjattivi:

- Fi proġetti taħt id-*Development Planning Fund* li ma jkunux japplikaw għal 100% tal-fondi
- Studju u xogħlijiet relatati mal-proġett *Slow streets*

Il-kunsill Reġjonali Nofsinhar ser jalloka sa massimu ta' €5000 lil kull Kunsill biex jintużaw f'wieħed minn dawn l-inizzjattivi. Is-Sindku informa wkoll li sal-bidu t' April li għadda, id-*Development Planning Fund*, assoċjat mal-Kunsill Lokali tas-Siġġiewi, kien jammonta għal €106,489.65. Dan l-ammont ma jinkludix il-fondi li huma diġà kommessi.

392.3.2 Is-Sindku informa li l-Kunsill reġjonali kien qed jaħdem biex mill-iktar fis tinħareġ sejha pubblika fuq bażi reġjonali għas-servizz tal-manutenzjoni tad-dawl fit-toroq peress li l-maġġor parti tal-kuntratti tal-Kunsilli huma skaduti. Dan wara diversi diskussjonijiet kemm bejn Sindki tar-Reġjun u anka Segretarji Eżekuttivi fejn ġew diskussi l-vantaġġi u anka solvuti diversi issues biex tkun tista ssir sejha simili. Is-sejha ser tkun għal perjodu ta' sena u tista' tiġġedded għal erba' snin jekk ikun il-każ. Is-Sindku talab lill-Kunsill jekk jaqbilx li l-Kunsill jidhol ma' din is-sejha. Wara diskussjoni, il-Kunsilliera Alessia Psaila Zammit talbet kjarifika dwar min ser ikun il-kuntatt bejn il-Kuntrattur u l-Kunsill, min ser jordna x-xogħol u x'jiġri f'każ ta' defaults. Hija saħqet li jekk ir-Reġjun ikun il-medjatur nitilfu l-effiċjenza u l-effettività tal-Kuntratt. Il-Kunsill qabel li tintalab kjarifika bil-miktub lir-Reġjun dwar dan.

392.3.3 Is-Sindku qal li l-polza ta' assikurazzjoni kienet ser tiskadi. Is-Sindku qal li ġew mistħarrġa l-aħjar offerti u ressaq l-offerta ta' Mapfre MiddleSea għall-approvazzjoni, bl-ammont ta' €4686.31. Il-Viċi Sindku ssekondat. Il-Kunsill qabel unanimament.

392.4 Mistoqsijiet tal-Kunsilliera

392.4.1 Il-Kunsilliera Alessia Psaila Zammit staqsiet lis-Sindku dwar il-proġett tal-*park and ride* f'San Niklaw li ġie inawgurat dan l-aħħar mill-Ministeru tat-Turiżmu, jekk hu kienx konsultat dwar dan il-proġett u jekk kienx mistieden bħala Sindku jew Kunsill għal inawgurazzjoni peress li qiegħed fil-konfini tas-Siġġiewi. Is-Sindku qal li ma ġiex konsultat dwar dan il-proġett u lanqas mistieden għall-konferenza stampa. Huwa qal li minn informazzjoni, dan huwa proġett pilota lejn il-bajja ta' Wied iż-Żurrieq u jekk il-proġett jirnexxi tiġi inkluża l-bajja ta' Għar Lapsi. Huwa qal li s-sinjali tat-traffiku fit-triq ta' San Niklaw saru mid-Dipartiment għal spiza ta' €18,000. Il-Kunsilliera Psaila Zammit staqsiet jekk il-Kunsill irċevix kopja tal-approvazzjoni tas-sinjali tat-traffiku kif approvati minn Transport Malta u jekk le, għandha tintalab kopja peress li t-triq qegħda fil-konfini tas-Siġġiewi.

392.4.2 Il-Kunsillier Alessia Psaila Zammit irreferiet għal email mis-Segretarju Eżekuttiv fejn inġibdet l-attenzjoni tal-Kunsilliera biex ma jordnawx xogħlijiet lill-Kuntratturi. Hija staqsiet jekk kienx hemm xogħol li ġie ordnat lill-kuntratturi u minn min, u jekk kienx hemm spejjeż involuti. Is-Segretarju Eżekuttiv qalet li l-email inkitbet wara li l-Kuntrattur tat-tindif tat-toroq rurali ma kienx lesta t-toroq indikati lil-workplan

għax qal li naddaf toroq oħra murija mill-kunsilliera Adrian Farrugia u Dominic Grech. Is-Segretarju Eżekuttiv fakkret li kull talba għandha tiġi riferuta lill-uffiċċju biex ix-xogħol joħroġ mal-work plan u hekk ikun hemm kontroll tax-xogħolijiet li jsiru. Is-Segretarju Eżekuttiv qalet li ma kienx hemm spejjeż żejda involuti.

392.5 Proġett LC Care

Is-Sindku qal li l-Kunsilliera Francine Farrugia kienet qed taħdem fuq din l-applikazzjoni. Is-Sindku talab lill-Kunsilliera tagħti spjegazzjoni tal-proġett. Il-Kunsilliera Francine Farrugia qalet li, flimkien mas-Sindku ġew identifikati żewġ żoni, l-area tal-Ħesri/Open gym u fil-bajja ta' Għar Lapsi. Hija qalet li l-applikazzjoni sa tkun tivolvi *surveillance cameras* fiż-żoni, *cat cafe*, installazzjoni ta' bins tal-klieb u *bag dispenser*, tindif u servizz ta' *neutering*. L-applikazzjoni tagħlaq fis-17 ta' Lulju 2020.

392.6 Tender – Tindif tal-lattini pubbliċi

Is-Sindku qal li ġie infurmat mis-Segretarju Eżekuttiv li l-persuna li tiegħu kienet il-lattini infurmat li ma tistax tkompli tagħti servizz u għalhekk talab biex jibda l-proċess ta' *tendering* għat-tindif tal-lattini tal-Pjazza, tal-Girgenti, tal-bandli Nalizpelra u anka ta' Għar Lapsi. Is-Sindku qal li peress li Għar Lapsi huwa klassifikat bħala żona turistika, jista' jkun li 'il quddiem iż-żamma tal-lattina taqa' taħt il-Gvern Ċentrali, għalhekk it-tender irid ikollu l-opzjoni li din titnaqqas jekk il-każ.

Il-Kunsill unanimament qabel li jibda l-proċess.

392.7 Mozzjoni sabiex tingħata għajjnuna lill-istabbilimenti żgħar fis-Sigġiewi fis-sajf 2020 wara l-effetti tal-imxija Covid-19

Is-Sindku qara l-mozzjoni.

Il-Kunsilliera Alessia Psaila Zammit ġibdet l-attenzjoni li l-mozzjoni ġiet preżentata inqas mill-ħamest ijiem stabbiliti fil-Liġi, u allura ma setgħetx tiġi diskussa. Is-Sindku talab li tissejjaħ Seduta b'Urgenza biex tiġi diskussa din il-mozzjoni u propona it-Tnejn 13 ta' Lulju 2020 fis-6.00pm. . Kien hemm qbil unanimu dwar dan.

392.8 Materji konnessi mal-Awtorita' tal-Ippjanar

Is-Segretarju Eżekuttiv ippreżentat lista ta' applikazzjonijiet li daħlu mal-Awtorita' tal-Ippjanar biex isir xi tip ta' żvilupp fis-Sigġiewi.

PA/03786/20 - Installation of solar farm, proposal includes: back filling of part of the quarry, construction of part of boundary wall and installation of pv panels - 82A, Triq ta' Wied Hanzir, Sigġiewi

Is-Sindku ġibed l-attenzjoni fuq din l-applikazzjoni u qal li ser jintalbu photomontages tas-sottomissjoni.

392.9 Rapport tal-Korrispondenza

Is-Segretarju Eżekuttiv ippreżentat ir-rapport tal-korrispondenza li l-Kunsill irċieva bejn l-aħħar Seduta u llum.

392.10 Rapport tal-ilmenti

Is-Segretarju ippreżentat ir-rapport tal-ilmenti li l-Kunsill irċieva bejn l-aħħar Seduta u llum.

392.11 Kunsiderazzjoni u approvazzjoni tal-iskeda ta' pagamenti

Is-Segretarju Eżekuttiv ippreżentat l-iskeda tal-pagamenti.

Is-Sindku propona li l-Kunsill japprova il-lista tal-pagamenti. Il-Kunsillier Adrian Farrugia issekonda u l-Kunsill approva l-iskeda tal-pagamenti b'mod unanimu.

392.12 Items oħra ta' xogħol ieħor li jkun meħtieġ

392.12.1 Il-Viċi Sindku Rodianne Haber qalet li hemm bżonn tindif il-Girgenti, ħdejn it-troll għax intefa kwantita' ta' materjal.

392.12.2 Hija infurmat li l-attività relatata mal-proġett '*Give Back Award*' sa ssir nhar il-Gimgha 10 ta' Lulju 2020 b'kollaborazzjoni mal-Kunsill Lokali Żagħżagħ.

392.12.3 Infurmat ukoll li giet magħżula fil-proġett Ewropew YEP. Iktar informazzjoni tingħata 'il quddiem.

392.12.4 Il-kunsillier Adrian Farrugia qal li hemm bżonn jiżdied id-dawl fit-triq lejn Għar lapsi speċjalment in-naħa tad-Dar tal-Providenza.

392.12.5 Il-kunsillier infurma li fl-1 ta' Awwissu ser issir attività mal-Ħbieb tad-Dar tal-Providenza bil-għan li jingabru fondi għall-istess dar. Din l-attività ser issir minn volontarji u heġġeġ lill-Kunsilliera kollha jgħinu għal dan il-għan nobbli. Huwa talab li jkun hemm aċċess għaċ-Ċentru Ċiviku biex jintużaw il-facilitajiet tat-toilets peress li huma aċċessibbli anka għal sigġu tar-roti.

392.12.6 Il-kunsilliera Alessia Psaila Zammit qalet li kienet ikkuntattjata persuna mill-kumpanija Ahaobjects li tiproduci għamara tat-toroq minn skart riċiklat, fejn talbet li tiltaqa' mal-Kunsill biex tagħmel introduzzjoni ta' din l-inizjattiva. Is-Sindku propona li ssir laqgħa qabel is-Seduta li jmiss. Il-Kunsill unanimament qabel.

392.12.7 Il-Kunsilliera Alessia Psaila Zammit qalet li fl-aħħar jiem kien hemm ilmenti fuq midja soċjali dwar dingħi pparkjat fejn l-iktar ikun hemm għawwiema, kif ukoll li niżlet vettura mir-rampa biex tiġbed dan id-dingħi. Is-Sindku qal li sussegwentement għal dan il-każ, qed jiċċekja mal-MTA dwar regolamenti f'dan ir-rigward.

392.12.8 Il-kunsilliera Francine Farrugia semmiet il-problema tat-trakkijiet fl-area tal-Kirċippu li jidhlu *wrong side* u qed joħolqu periklu. Is-Sindku qal li għandha tingħied l-attenzjoni tal-awtoritajiet. Huwa qal ukoll li saret talba lil TM għal proposta ta' *one way* fi Triq ta' Karlozzu li tgħin biex ittaffa din il-problema.

392.13 Tmiem tal-laqgħa u aġġornament

Il-laqgħa intemmet fit-8.10 ta' filgħaxija.

Is-Sindku propona li l-laqgħa li jmiss issir nhar it-Tnejn 3t'Awwissu 2020 fis-6.00 ta' filgħaxija. Il-Kunsill unanimament qabel.

Konfermati, illum 3t'Awwissu 2020

Dominic Grech
Sindku

Ritienne Giorgino
Segretarju Eżekuttiv